

कागल, जिल्हा कोल्हापूर येथील नवीन शासकीय आयुर्वेद महाविद्यालय व संलग्नित आयुर्वेद रुग्णालयाच्या इमारतीचे बांधकाम पूर्ण होईपर्यंत जिल्हा शिक्षण व प्रशिक्षण संस्था, कोल्हापूर संस्थेची कागल येथील इमारत वैद्यकीय शिक्षण व औषधी द्रव्ये विभागास तात्पुरत्या स्वरूपात उपलब्ध करून देणेबाबत...

### महाराष्ट्र शासन

### शालेय शिक्षण व क्रीडा विभाग

शासन निर्णय क्रमांक:- डायट-२०२४/प्र.क्र.५८/प्रशिक्षण

मादाम कामा मार्ग, हुतात्मा चौक, मंत्रालय, मुंबई ४०००३२

दिनांक :- २५ एप्रिल, २०२५.

### संदर्भ :-

- १) वैद्यकीय शिक्षण व औषधी द्रव्ये विभाग, शासन निर्णय क्र. एएमसी-२०२४/प्र.क्र.३३३/२४/शिक्षण-१, दि. २१ ऑगस्ट
- २) संचालक, राज्य शैक्षणिक संशोधन व प्रशिक्षण परिषद, पुणे यांचे पत्र क्र. राशैसंप्रपम/सेवापूर्व शिक्षण/कक्ष-१/२०२४/५०२७, दि. १६/१०/२०२४

### प्रस्तावना :-

कागल, जिल्हा कोल्हापूर येथे १०० विद्यार्थी प्रवेश क्षमतेचे नवीन शासकीय आयुर्वेद महाविद्यालय व संलग्नित १०० रुग्णखाटांचे आयुर्वेद रुग्णालय स्थापन करण्यास वैद्यकीय शिक्षण व औषधी द्रव्ये विभागाच्या संदर्भाधिन शासन निर्णयान्वये मान्यता देण्यात आली आहे. मान्यता प्राप्त शासकीय आयुर्वेद महाविद्यालय व संलग्नित रुग्णालय इमारतीचे बांधकाम पूर्ण होईपर्यंत कोल्हापूर येथील नियोजित शासकीय आयुर्वेद व रुग्णालय कार्यन्वित करण्यासाठी वैद्यकीय शिक्षण विभागाने केलेल्या विनंतीनुसार जिल्हा शिक्षण व प्रशिक्षण संस्था, कोल्हापूर या संस्थेची कागल येथील इमारत तात्पुरत्या स्वरूपात उपलब्ध करून देणेबाबत संचालक, राज्य शैक्षणिक संशोधन व प्रशिक्षण परिषद यांनी संदर्भ क्र. २ येथील पत्रान्वये शासनास प्रस्ताव सादर केला होता.

२. तदनुषंगाने जिल्हा शिक्षण व प्रशिक्षण संस्था, कोल्हापूर या संस्थेची कसबा सागांव रोड, कागल, जि. कोल्हापूर येथील इमारत नियोजित शासकीय आयुर्वेद व रुग्णालय कार्यन्वित करण्यासाठी तात्पुरत्या स्वरूपात वैद्यकीय शिक्षण व औषधी द्रव्ये विभागास उपलब्ध करून देण्याची बाब शासनाच्या विचाराधिन होती. तदनुसार शासनाने खालीलप्रमाणे निर्णय घेतला आहे.

## शासन निर्णय :-

शालेय शिक्षण व क्रीडा विभागाच्या ताब्यातील कसबा सागांव रोड, कागल, जि. कोल्हापूर येथील जिल्हा शिक्षण व प्रशिक्षण संस्था, कोल्हापूर या संस्थेची इमारत कागल, जिल्हा कोल्हापूर येथील नवीन शासकीय आयुर्वेद महाविद्यालय व संलग्नित आयुर्वेद रुग्णालयाच्या इमारतीचे बांधकाम पूर्ण होईपर्यंत नियोजित शासकीय आयुर्वेद व रुग्णालय कार्यन्वित करण्यासाठी वैद्यकीय शिक्षण व औषधी द्रव्ये विभागास तात्पुरत्या स्वरूपात उपलब्ध करून देण्यात येत आहे.

२. जिल्हाधिकारी, कोल्हापूर यांनी जिल्हा शिक्षण व प्रशिक्षण संस्थेस प्रशिक्षण वर्ग भरविण्याकरिता तसेच शासकीय आयुर्वेद महाविद्यालय व आयुर्वेद रुग्णालय यांना आवश्यक असलेले शैक्षणिक उपयोगाचे वगळता उर्वरीत साहित्य ठेवण्याकरिता प्रशासकीय दृष्ट्या सुयोग्य जागा तातडीने उपलब्ध करून द्यावी.

३. DIET-Centre of Excellence अंतर्गत जिल्हा शिक्षण व प्रशिक्षण संस्थेच्या उच्चीकरणांतर्गत बांधकाम व अनुषंगिक बाबींकरिता केंद्र शासनाकडून आगामी वर्षामध्ये निधी उपलब्ध होणार असल्याने, वैद्यकीय शिक्षण विभागाने संबंधित आयुर्वेद महाविद्यालय व रुग्णालयाचे बांधकाम प्राथम्याने पूर्ण करून जिल्हा शिक्षण व प्रशिक्षण संस्था, कोल्हापूर संस्थेची कागल येथील इमारत विभागास परत करण्याची कार्यवाही करावी.

४. संचालक, राज्य शैक्षणिक संशोधन व प्रशिक्षण परिषद, पुणे यांनी इमारतीचा ताबा विहीत पद्धतीने देण्याबाबत आवश्यक कार्यवाही करावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२५०४२५१५०४४१००२१ असा आहे. सदर शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( मो. बा. ताशिलदार )

उप सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मुंबई
२. मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई
३. मा. उप मुख्यमंत्री, महाराष्ट्र राज्य यांचे सचिव, मंत्रालय, मुंबई.
४. मा. अध्यक्ष, विधानसभा, विधान भवन, मुंबई.
५. मा. सभापती, विधान परिषद, विधान भवन, मुंबई.
६. मा. मंत्री, शालेय शिक्षण यांचे खाजगी सचिव, मंत्रालय, मुंबई

७. मा. मंत्री, वैद्यकीय शिक्षण व औषधी द्रव्ये विभाग यांचे खाजगी सचिव, मंत्रालय, मुंबई
८. मा. राज्यमंत्री, शालेय शिक्षण यांचे खाजगी सचिव, मंत्रालय, मुंबई
९. अपर मुख्य सचिव, वैद्यकीय शिक्षण व औषधी द्रव्ये विभाग, मंत्रालय, मुंबई
१०. प्रधान सचिव, (शालेय शिक्षण व क्रीडा विभाग), मंत्रालय, मुंबई.
११. आयुक्त (शिक्षण), महाराष्ट्र राज्य, पुणे.
१२. संचालक, राज्य शैक्षणिक संशोधन व प्रशिक्षण परिषद, महाराष्ट्र राज्य, पुणे
१३. संचालक, आयुष संचालनालय, मुंबई
१४. महालेखापाल (लेखा परीक्षा), महाराष्ट्र १/२ मुंबई, नागपूर
१५. महालेखापाल (लेखा व अनुज्ञेयता), महाराष्ट्र १/२ मुंबई/नागपूर
१६. उपसचिव (प्रशिक्षण), शालेय शिक्षण व क्रीडा विभाग, मंत्रालय, मुंबई
१७. उपसचिव (आयु-२), वैद्यकीय शिक्षण व औषधी द्रव्ये विभाग, मुंबई
१८. विभागीय शिक्षण उपसंचालक, कोल्हापूर विभाग, कोल्हापूर
१९. प्राचार्य, जिल्हा शिक्षण व प्रशिक्षण संस्था, कोल्हापूर
२०. अधिष्ठाता, शासकीय आयुर्वेद महाविद्यालय, कागल, जि. कोल्हापूर
२१. निवड नस्ती, प्रशिक्षण